

राज्यसेवा परीक्षा-२०२३ च्या अंतिम निकालाच्या
आधारे शिफारसप्राप्त ठरलेल्या गट अ व गट ब मधील
उमेदवारांच्या प्रशिक्षणासाठीचा एकत्रित परिवीक्षाधीन
प्रशिक्षण कार्यक्रम- ११ मार्गदर्शक सुचना

महाराष्ट्र शासन

सामान्य प्रशासन विभाग

शासन परिपत्रक क्रमांक:- टिआरएन- ०६२५ / प्र. क्र. ३८ /प्रशि-१

मंत्रालय, मुंबई-४०० ०३२

दिनांक : २५ ऑगस्ट, २०२५.

वाचा:

१. शासन निर्णय सामान्य प्रशासन विभाग क्र. टिआरएन-२०१३/ प्र.क्र. ८४/१३/१२-अ,
दिनांक २०.१.२०१४.
२. शासन निर्णय सामान्य प्रशासन विभाग क्र. टिआरएन ०५१७ / प्र.क्र. ३६/ सीपीटीपी,
दिनांक २१.०७.२०१७
३. शासन निर्णय सामान्य प्रशासन विभाग क्र. टिआरएन ०२१८ / प्र.क्र. ०६/ सीपीटीपी,
दिनांक ०७.०८.२०१८
४. शासन निर्णय सामान्य प्रशासन विभाग क्र. टिआरएन ०८२२/ प्र.क्र. ५८/ सीपीटीपी,
दिनांक १३.०९.२०२२
५. शासन निर्णय सामान्य प्रशासन विभाग क्र.टिआरएन-०४२४/प्र.क्र.३७/प्रशि-१,
दि.०१.०८.२०२५
६. कार्यालयीन आदेश, सामान्य प्रशासन विभाग क्र. टिआरएन-११२५/प्र.क्र.३४/प्रशि-२,
दिनांक १४.०८.२०२५
७. कार्यालयीन आदेश, सामान्य प्रशासन विभाग क्र. टिआरएन-०६२५/प्र.क्र.२६/प्रशि-३,
दिनांक १४.०८.२०२५.

प्रस्तावना :

महाराष्ट्र लोकसेवा आयोगामार्फत राज्यसेवा परीक्षेद्वारे सरळसेवेने गट अ आणि गट ब मध्ये
नियुक्त होणाऱ्या विविध संवर्गातील परिवीक्षाधीन अधिका-यांचा एकत्रित परिवीक्षाधीन प्रशिक्षण कार्यक्रम
(सीपीटीपी) अनुक्रमे यशदा, पुणे आणि वनामती, नागपूर या प्रशिक्षण संस्थांमार्फत सुरु करण्याबाबतचा
धोरणात्मक निर्णय शासनाने संदर्भ क्र. १ येथील शासन निर्णयान्वये घेतलेला आहे.

२. महाराष्ट्र लोकसेवा आयोगाद्वारे आयोजित राज्यसेवा परीक्षा-२०२३ च्या अंतिम निकालाच्या
आधारे शिफारसप्राप्त ठरलेल्या उमेदवारांचे प्रशिक्षण एकत्रित परिवीक्षाधीन प्रशिक्षण कार्यक्रम-११
(सीपीटीपी-११) या तुकडी अंतर्गत दिनांक ०१.०९.२०२५ पासून सुरु होणार आहे. या अनुषंगाने या
प्रशिक्षण कार्यक्रमासाठी रुजू होणारे उमेदवार, प्रशिक्षण संस्था व संबंधित प्रशासकीय विभाग यांनी
करावयाच्या कार्यवाहीसाठी मार्गदर्शक सूचना निर्गमित करण्याची बाब शासनाच्या विचाराधीन होती.
याअनुषंगाने पुढीलप्रमाणे सुचना निर्गमित करण्यात येत आहेत.

शासन परिपत्रक:-

राज्यसेवा परीक्षा-२०२३ च्या अंतिम निकालान्वये शिफारसप्राप्त ठरलेल्या उमेदवारांसाठी आयोजित करण्यात येणा-या एकत्रित परिवीक्षाधीन प्रशिक्षण कार्यक्रम-११ (सीपीटीपी-११) संबंधातील विविध मुद्द्यांबाबत पुढीलप्रमाणे सूचना देण्यात येत आहेत:-

(एक) प्रशिक्षण सुरु करण्यासंदर्भातील मार्गदर्शक सूचना:-

१. सीपीटीपी-११ या तुकडीच्या प्रशिक्षणासाठी रुजू होणा-या उमेदवारांपैकी गट-अ संवर्गातील उमेदवारांच्या मूळ प्रमाणपत्रांची तपासणी दिनांक २५.०६.२०२५ ते २७.०६.२०२५ रोजी यशदा, पुणे येथे करण्यात आली आहे. तसेच गट-ब संवर्गातील उमेदवारांच्या मूळ प्रमाणपत्रांची तपासणी दिनांक ३०.०६.२०२५ ते दिनांक ०२.०७.२०२५ या कालावधीत वनामती, नागपूर येथे करण्यात आली आहे. या उमेदवारांना त्यांची चारित्र्य तपासणी आणि शैक्षणिक व इतर आवश्यक कागदपत्रांची संबंधित यंत्रणांद्वारे पडताळणी करून, सदर तपासण्या आणि पडताळण्यांच्या अहवालांच्या अधीन राहून संदर्भ क्र. ६ व ७ अन्वये दिनांक ०१.०९.२०२५ पासून सीपीटीपी-११ अंतर्गत परिवीक्षाधीन अधिकारी म्हणून नियुक्ती देण्यात आली आहे.

२. सीपीटीपी-११ या तुकडीतील सर्व परिवीक्षाधीन अधिका-यांनी दिनांक ०१.०९.२०२५ रोजी संबंधित प्रशासकीय विभागामध्ये जिल्हा संलग्नेसाठी रुजू व्हावे. राज्य शासनाच्या सेवेत याआधी कार्यरत असलेले जे उमेदवार सीपीटीपी-११ च्या प्रशिक्षणास रुजू होणार आहेत, त्या उमेदवारांना प्रशासकीय विभागामध्ये प्रशिक्षणासाठी (जिल्हा संलग्नता टप्प्यासाठी) रुजू होण्यासाठी दि. २९.०८.२०२५ (मध्यान्ह नंतर) रोजी सध्या कार्यरत असलेल्या कार्यालयांनी कार्यमुक्त करण्याची कार्यवाही करावी.

३. राज्य शासनाच्या सेवेत याआधी कार्यरत असलेले जे उमेदवार सीपीटीपी-११ या तुकडीच्या प्रशिक्षणास रुजू होणार आहेत, अशा उमेदवारांच्या अनुषंगाने शासन निर्णय सामान्य प्रशासन विभाग क्रमांक एसआरव्ही -१०९२ / प्र. क्र. १०३३ / प्र. क्र.३३ /९२ /८, दिनांक २.१२.१९९७ अनुसार विहित केलेला १ महिन्याचा नोटीस कालावधी शिथील करण्यात येत आहे. तसेच शासन सेवेत असलेल्या उमेदवारांसाठी ते कार्यमुक्त झाल्याच्या दिनांकापासून प्रत्यक्षात प्रशिक्षण सुरु होईपर्यंतचा (दि.०१.०९.२०२५ पर्यंतचा) कालावधी आधीच्या पदावरील कर्तव्यार्थ कालावधी म्हणून नियमित करण्यात यावा.

(दोन) परिवीक्षाधीन अधिका-यांच्या वेतनाबाबत:-

१. सीपीटीपी-११ या तुकडीतील परिवीक्षाधीन अधिका-यांना वेतन व इतर अनुषंगिक भत्ते प्राप्त व्हावेत याअनुषंगाने संबंधित प्रशासकीय विभागांनी या अधिका-यांची सेवार्थ प्रणालीमध्ये नोंदणी करणे, त्यांचे डीसीपीएस करीता क्रमांक मिळविणे तसेच त्यांच्या वेतनासाठी आहरण व संवितरण अधिकारी नियुक्त करणे इ. कार्यवाही प्रशिक्षणाच्या सुरुवातीच्या चार आठवड्यांच्या कालावधीत करावी. परिवीक्षाधीन अधिका-यांना प्रशिक्षणाच्या पहिल्या महिन्यापासून संबंधित पदाचे नियमित वेतन प्रदान करण्यात यावे.

२. सीपीटीपी-११ या तुकडीमध्ये रुजू होणा-या उमेदवारांसाठी प्रशिक्षणास रुजू झालेल्या उमेदवारांची संख्या विचारात घेऊन प्रशिक्षण सुरु होण्याच्या दिनांकापासून अधिसंख्य पदे निर्माण करण्याबाबतची कार्यवाही प्रशासकीय विभागांकडून करण्यात यावी.

(तीन) परिवीक्षाधीन अधिका-यांची सेवाज्येष्ठता :-

पोलीस उपअधीक्षक/सहायक पोलीस आयुक्त, गट-अ या संवर्गातील परिवीक्षाधीन अधिकारी वगळून इतर संवर्गातील परिवीक्षाधीन अधिका-यांची सेवाज्येष्ठता महाराष्ट्र नागरी सेवा [महाराष्ट्र लोकसेवा आयोगामार्फत घेण्यात येणा-या राज्य नागरी सेवा परीक्षेद्वारे गट “अ” आणि गट “ब” (राजपत्रित) या पदाकरिता निवड होऊन, सरळसेवेने नियुक्त होणा-या व एकत्रित परिवीक्षाधीन प्रशिक्षण कार्यक्रमांतर्गत प्रशिक्षण घेणा-या उमेदवारांची सेवाज्येष्ठता निश्चित करणे] नियम, २०१५, दिनांक ७.११.२०१५ आणि दिनांक ३१.१२.२०१८ मध्ये नमूद केल्यानुसार निश्चित करण्यात येईल.

पोलीस उपअधीक्षक/सहायक पोलीस आयुक्त, गट-अ या संवर्गातील परिवीक्षाधीन अधिका-यांची सेवाज्येष्ठता [महाराष्ट्र लोकसेवा आयोगामार्फत घेण्यात येणा-या राज्य नागरी सेवा परीक्षेद्वारे गट “अ” आणि गट “ब” (राजपत्रित) या पदाकरिता निवड होऊन, सरळसेवेने नियुक्त होणा-या व एकत्रित परिवीक्षाधीन प्रशिक्षण कार्यक्रमांतर्गत प्रशिक्षण घेणा-या उमेदवारांची सेवाज्येष्ठता निश्चित करणे] नियम, २०१५, दिनांक ७.०९.२०१८ मध्ये नमूद केल्यानुसार निश्चित करण्यात येईल.

(चार) परिवीक्षाधीन अधिका-यांचे सेवापुस्तक :-

सीपीटीपी-११ या तुकडीअंतर्गत प्रशिक्षणास रुजू होणा-या परिवीक्षाधीन अधिका-यांची कागदपत्र पडताळणी यशदा, पुणे आणि वनामती, नागपूर या प्रशिक्षण संस्थांमध्ये संबंधित संवर्गासाठी नियुक्त करण्यात आलेल्या नोडल अधिका-यांच्या उपस्थितीत करण्यात आली आहे. उक्त तुकडीस रुजू होणा-या परिवीक्षाधीन अधिका-यांची सेवापुस्तके तयार करण्याची कार्यवाही प्रशिक्षणाच्या सुरुवातीच्या चार आठवड्यांच्या कालावधीत संबंधित प्रशासकीय विभागांकडून करण्यात यावी.

(पाच) पदव्युत्तर पदवी अभ्यासक्रम कार्यक्रमाची अंमलबजावणी :-

महाराष्ट्र लोकसेवा आयोगामार्फत राज्य सेवा परीक्षेतून निवड करण्यात आलेल्या गट-अ व गट-ब च्या अधिका-यांसाठी एकत्रित परिवीक्षाधीन प्रशिक्षण कार्यक्रमांतर्गत पदव्युत्तर अभ्यासक्रम राबिवण्याबाबत संदर्भ क्रगमांक २ व ४ येथील शासन निर्णयान्वये तरतूदी / मार्गदर्शक सूचना निर्गमित करण्यात आल्या आहेत. या शासन निर्णयातील तरतूदी व मार्गदर्शक सूचना सीपीटीपी-११ तुकडीमध्ये प्रशिक्षण घेणा-या परिवीक्षाधीन अधिका-यांना लागू राहतील.

त्याचप्रमाणे सीपीटीपी-११ या तुकडीमधील परिवीक्षाधीन अधिका-यांना एकत्रित परिवीक्षाधीन प्रशिक्षण कार्यक्रम (सीपीटीपी) अंतर्गत समाविष्ट केलेल्या गट “अ” आणि गट “ब” (राजपत्रित) पदांसाठीच्या पदव्युत्तर पदवी अभ्यासक्रमांतर्गत घेण्यात येणा-या विभागीय परीक्षाबाबतचे नियम, २०१८, दिनांक १३.०४.२०१८ लागू राहतील.

(सहा) परिवीक्षाधीन अधिका-यांसाठीचे रजा धोरण :-

सीपीटीपी अंतर्गत प्रशिक्षण देण्यात येणा-या परिवीक्षाधीन अधिका-यांसाठी संदर्भ क्र. ५ येथे नमूद दि.०१.०८.२०२५ रोजीच्या शासन निर्णयानुसार रजेबाबतची कार्यवाही करण्यात यावी. सीपीटीपी-११ या तुकडीमध्ये प्रशिक्षणास रुजू होणारे परिवीक्षाधीन अधिकारी, या परिवीक्षाधीन अधिका-यांचे संबंधित प्रशासकीय विभाग आणि प्रशिक्षण संस्था यांनी या धोरणातील तरतूदींचे पालन करणे बंधनकारक असेल.

(सात) संदर्भ क्रमांक ३ येथे नमूद दिनांक ०७.०८.२०१८ च्या शासन निर्णयान्वये प्रशिक्षणास रुजू होण्यास या तुकडीतील ज्या उमेदवारांना विहित निकषांच्या अधिन मुदतवाढ देण्यात आलेली आहे. त्यांना आवश्यकतेनुसार मुदतवाढ रद्द करून प्रशिक्षणास हजर राहणेबाबत कळविण्याचे अधिकार शासनास राहतील.

(आठ) एकत्रित परिवीक्षाधीन प्रशिक्षण कार्यक्रमाच्या आराखड्यात संदर्भाधिन क्र.०५ येथील दि.०१.०८.२०२५ च्या शासन निर्णयानुसार सुधारणा करण्यात आलेली आहे. सदर सुधारित आराखडा सीपीटीपी-११ च्या तुकडीपासून लागू करण्यात आलेला आहे. त्यानुसार या कार्यक्रमांतर्गत यापूर्वी पूर्ण केलेल्या प्रशिक्षणाच्या टप्प्यामधुन सूट अनुज्ञेय राहणार नसून संबंधित परिवीक्षाधीन प्रशिक्षणार्थी अधिकाऱ्यांना २ वर्षांचे प्रशिक्षण पूर्ण करणे बंधनकारक राहिल.

२. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५०८२५१५३३०२५३०७ असा आहे. हे परिपत्रक डिजिटल स्वाक्षरीने साक्षांकित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(निता शिंदे)

उपसचिव, महाराष्ट्र शासन

प्रति,

१. मा. राज्यपाल यांचे सचिव, राजभवन, मलबार हिल, मुंबई - ३२,
२. मुख्य सचिव, मंत्रालय, मुंबई - ३२,
३. प्रधान सचिव, मुख्यमंत्री सचिवालय, मंत्रालय, मुंबई - ३२,
४. प्रधान सचिव, उपमुख्यमंत्री (गृह), मंत्रालय, मुंबई - ३२,
५. प्रधान सचिव, उपमुख्यमंत्री (वित्त व नियोजन), मंत्रालय, मुंबई - ३२,
६. अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई,
७. सचिव, महाराष्ट्र लोकसेवा आयोग, मुंबई (**पत्राद्वारे),
८. महासंचालक, यशवंतराव चव्हाण विकास प्रशासन प्रशिक्षण प्रबोधिनी (यशदा), पुणे,
९. संचालक, वसंतराव नाईक राज्य कृषि विस्तार व्यवस्थापन संस्था (वनामती), नागपूर,
१०. कक्ष अधिकारी, कार्यासन प्रशि-२, प्रशि-३ यांना कळविण्यात येते की, सीपीटीपी -११ मधील गट-अ व गट-ब च्या नियुक्ती देण्यात आलेल्या संबंधित उमेदवारांना मार्गदर्शक सुचनांबाबत अवगत करण्यात यावे.
११. निवडनस्ती कार्यासन प्रशि-१.